

«ИЛҲАМ» МУКАПИТИНИҢ ИЕҢИ ЛАУРЕАТЛИРИ ЕНИҚЛАНДИ



О.Сулейменов (солда) вә Д.Кузиев.

Төнтәнини «Санаатчиләр, тижарәтчиләр вә йеза егилиги хадимлири ассоциацияси» жумһурийәтлик жәмийәтлик фондиниң президенти, «Қазақстан меценатлар клубиниң» рәиси, көрнәклик тижарәтчи **Дилмурат Кузиев** киришмә сөз билән ачти. Натиқниң сөзидин мәлум болғинидәк, мәзкүр клуб Қазақстан Жумһурийитиниң Президенти Нурсултан Назарбаевниң 2000-жили Қазақстан хәлиқгә йоллиған әһнәнивий Мәктүбидә ижадий зиялилар аммисини һәм маддий, һәм мәнивий жәһәттин қоллақувәтләш тоғрилиқ тәшәббусиға әмәлий жавап бериш мәхситидә тәшкил қилинған еди. Шуниндин бу ян өткән вақит ичидә көплигән ижадкарлар вә исим-шәрипи елимизға кәң мәлум дөләт вә жәмийәт әрбаплири «Илһам» мукапитиниң лауреати аталди. Уларниң арасида Е.Арын, А.Қайдаров, С.Терещенко, Б.Жумағулов, Д.Назарбаева охшаш дөләт вә жәмийәт әрбаплири билән хәлқимизниң миллий мәдәнийитини, жүмлидин әдәбияти билән



Г.Разиева

сәнъитини тәрәққий өткүзүшкә мунасиб үлүшини қошқан **Т.Тохтәмов, С.Мәмәтқулов, Д.Ясин, Ә.Һажиев, Ә.Һаширов, Я.Шәмиев, Ш.Өмәров, Р.Арзиев, А.Бурханов, Г.Сайитова** вә башқиму нурғунлиған шәхсләр бар.

— һазир елимизда аһалиниң турмуш шараитини яхши-

лашқа нишан қилинған ижтимаий лайиһиләр көпләп әмәлгә ашурулуватиду, — деди Дилмурат Кузиев сөзини давамлаштуруп. — Бу әвлаттин-әвлатқа мирас болуп қалидигән мәдәний-роһий байлиқниң қайта өрлишиниң башлиниши болмақта. Қазақстанлиқ вәтәнпәрвәрлик вә тижарәтнин ижтимаий жавапкәрчилигини тәрәққий өткүзгән һалда бизниң тәшәббусимиз билән қурулған Меценатлар клуби бир нәччә жилдин бери ижадий зиялилар аммисини йеңи утуқларға илһамландуруп келиватқанлиғини алаһидә мәһнунийәт билән тилға алғум келиду. Өткән вақит ичидә мәзкүр клубниң тәрқиви һәрхил милләт вәкилири һесабиға хелила кәңәйди. һазир меценатлар клуби даирисидә хәйриһаһлиқ паалийәт билән шуғуллиниватқ-

маңғучилар чиқти. Улар: «Lazzdjan Production» ширкитиниң «Ғаж-ғуж» программисиниң елип маңғучиси Дилшат Әдһәмов, «Школа келинчяк» программисиниң елип маңғучиси Муһәббәт Семәтова, Қазақстанлиқ исми көпчилиқкә мәлум шоумен Алан Черкасов вә «Қазақстан» телеканилиниң журналисти, Қазақстан Жумһурийитиниң хизмәт көрсәткән әрбаби Гүлмира Дайрабаева өзлиригә хас маһарәт билән төнтәниниң нуқсансиз өтүшигә зәмин яритип бәрди.

Әйнә шу елип маңғучиларниң елан қилиши билән сәһнигә йәнә Дилмурат Пирмуһәмәт оғли кәтирилди вә у бийил «Илһам» мукапитиниң әһнәнивий сәккиз номинациясиниң бөләк мәхсус мукапатларниң тәсис қилинғанлиғини изһар қилди. Бу мукапатқа СССР вә Қазақстан хәлиқ

шуруш бойичә қурулған тәшкилий комитетниң тәшәббуси билән йәнә бир мәхсус мукапат — «Мәдәнийәт вә сәнъәт саһасидики алаһидә хизмити үчүн» мукапити бийил февраль ейида Германиядә өткән «Берлинале» хәлиқара кинофестивалида «Операторлуқ маһарити үчүн» номинацияси бойичә ғалип чиқип, «Күмүч ейик» мукапитини йеңивалған **Әзиз Ҷанбақиев**қа тапшурулди. Ейтиш керәкки, бу қазақстанлиқ кинематографлар Мустәқиллиқ жиллири қолға кәлтүргән әң чоң утуқтур. Бу мәхсус мукапатларни Дилмурат Кузиев тапшуруп, утуқ егилириниң мувапқийәтлирини йәнә бир қетим әсләп өтти вә уларға мустәһкәм саламәтлик, ижадий утуқ тилиди.

Андин «Илһам» мукапатлирини тапшуруш рәсмийити



Н.Мәмәтова

ан сехи қоллуқ мәрт-мәрдәнә инсанлар арасида ондин ошук милләт вәкили бар. Пурсәттин пайдилинип, мән уларниң һәммисигә алаһидә миннәтдарлиғимни изһар қилмақчимән.

Жумһурийәт сарийиға лиқ толған тамашибинларниң давамлик алқиши садаси астида сәһнигә бу төнтәнини елип



Б.Телегенова

артисти, СССР Дөләт мукапитиниң лауреати, профессор **Бибиғүл Телегенова**, Социалистик Әмгәк Қәһримани, Алмута вилайитиниң Пәхрийи граждини **Адаләт Зәйнадинова**, Қазақстан хәлиқ артистлири **Нурбүви Мәмәтова** билән **Гүлвира Разиева** еришти.

«Илһам» мукапитини тап-



Ә.Ҷанбақиев

башланди. Ейтиш керәкки, бу қетимму «Илһам» мукапити сәккиз номинация бойичә берилди. Адәттикидәк, һәрбир номинация бойичә биринчи дәрижилик мукапатқа егә болғанларға мәхсус статуәтка, диплом, бәлгү вә ахчилик соға, иккинчи дәрижилик мукапатқа еришкәнләргә диплом вә ахчилик соға тапшурулди.


Атап ейтсәк, «Илим-пән» номинацияси бойичә биринчи дәрижилик мукапатқа көрнәклик алим, биология пәнлириниң доктори **Мәсимҗан Веләмов**; иккинчи дәрижилик мукапатқа пешқәдәм устаз **Рәһимҗан Қәмбәрөв**; «Әдәбият» номинацияси бойичә биринчи дәрижилик мукапатқа Уйғур наһийәлик «Иле шуғыласы — «Или тәвәси» гезитиниң баш муһәррири **Абдуманәп Аблизөв**; иккинчи дәрижилик мукапатқа «Азия бүгүн» гезитиниң баш муһәррири, язғучи **Авут Мәсимов** билән «Қазақстан» телеканилиниң хадими **Аидәм Пәхирдинова**; «Маарип» номинацияси бойичә биринчи дәрижилик мукапатқа педагогика пәнлириниң доктори, профессор **Алма Абылқасымова**; иккинчи дәрижилик мукапатқа Талғир наһийәси Бесағаш йезисидики 29-оттура мәктәпниң устази **Алимбүви Азатова**; «Театр» номинацияси



Лауреатлар билән меценатлар хатирә сүрәткә чүшти.



М.Велөмов



А.Аблизов

бойиче биринчи дәрижилек мукапатқа көрнеклик сәнәткар, Уйғур театри «Нава» ансамблиниң музыкалик рәһбири **Нияз Турсунов**; иккинчи дәрижилек мукапатқа Уйғур театриниң артисти **Дилшат Аманбаев** билән кинорежиссер **Өзиз Зайиров**;

«Музыка» номинацияси бойиче биринчи дәрижилек мукапатқа көрнеклик сәнәткар **Биржан Хасанғали**, иккинчи дәрижилек мукапатқа бәстикар сазәндә **Аблақжан Машаев**;

«Тәсвирий сәнәт» номинацияси бойиче биринчи дәрижилек мукапатқа рәссам **Жалалдин Ризайдинов**; иккинчи дәрижилек мукапатқа рәссам **Расул Мусаев**;

«Спорт» номинацияси бойиче биринчи дәрижилек мукапатқа боксчи, Лондон олимпиадисиның чемпиони **Серик Сапиев**; иккинчи дәрижилек мукапатқа бокс бойиче спорт маһири **Гүлмира Иминова**;

Өнди пәкәт бирла шәхскә тапшурулидиған «Течлик вә разимәнлик үчүн» номинацияси бойиче мукапатқа көрнеклик шаир, дәләт вә жәмийәт әрбаби **Олжас Сулейменов** сазавәр болди.

Өз новитидә «Илһам» мукапитиниң йеңи лауреатлириниң һәр бири, бу мукапатни тәсис қилғучиларға һәм униң мукапат фондиниң толтурушқа қатнашқан сеһи қоллук инсанларға сәһимий миннәтдарлиғини билдүрди.

Тәнтәниниң тәсирлик вә көңүллүк болушини тәминлигән Қазақстан хәлиқ артисти **Роза Рымбаева**, ата-бала **Хасанғалиевлар**, «Рухсар» уссул топи, **Насиба Шаваева**, **Алимжан Әкбәров**, **Динмуһәмәт Кузиев** вә башқиму сәнәткарларға Жумһурийәт сарийиға лиқ толған тамашибинларниң алқиши чәксиз болди. Әлвәттә, мундақ алқишқа тәнтәнә ахирида сәһнигә көтирилгән жигирмидин ошук меценатму сазавәр болди.

Иврайим БАРАТОВ, Бәхтишат СОПИЕВ чүшәргән сүрәтләр.



С.Сапиев



А.Абылқасимова



Б.Хасанғали



Н.Турсунов



Ж.Ризайдинов

Мукапат мубарәк!

27-март — хәлиқара Театр күни һарпиди Қазақстан Театр әрбаплири иттипақи тәрипидин тәсис қилинған «Еңлигүл — 2013» кәспий театр сәнәтиниң мукапатлири тапшурулди. Униңға Қазақстандики башқа театрлар қатаридә Қ.Ғоҗамияров наמידики жумһурийәтлик Дәләт Уйғур музыкалик комедия театриму қатнашти. Икки күн давамлашқан конкурсниң йәқүнлири бойичә «Жылдың музыкалик көркемдеуши» номинацияси бойичә «Сада» ансамблиниң бәдий рәһбири, Қазақстан Жумһурийитиниң хизмәт көрсәткән әрбаби Қәһриман Иминов, «Жылдың балеттик партияси» номинацияси бойичә талантлик уссулчи Эльмира Сәйдуллаева ғалибийәткә еришти. Униңдин ташқири, Иттипақниң уюштуруш ишлириға паал қатнашқан театриниң драма трупписиниң рәһбири, «Құрмет» ордениниң саһиби Ялқунжан

Шәмиев мәхсус мукапат билән тәғдирләнди.

Мәлумки, бийил Қазақстан Театр әрбаплири иттипақиниң қурулғиниға 50 жил толди. Шуниңға мунасивәтлик елимиз миқиясида мәйрәмлик чарә-тәдбирләр әмәлгә ашурулди. Мошу чарә-тәдбирләрниң жуқури дәрижидә өтүшигә Уйғур театриниң коллективиму паал қатнашти. Шунлашқа Қазақстан Театр әрбаплири иттипақиниң рәиси, Қазақстан хәлиқ артисти Туңғышбай Жаманқулов Уйғур театриниң мошу паалийитини вә «Еңлигүл — 2013» кәспий театр сәнәти мукапатлири үчүн конкурсни өткүзүшни қоллап-қувәтлигән театр коллективиниң әмгигини алаһидә тәкитләп, театриниң мудири Савутжан Сонуровқа мәхсус тәшәккүрнамә әвәтти.

Бизму өз новитидә сәнәткарлиримизни бу хошаллиғиға ортақлишип, уларни сәһимий тәбрикләймиз.

«Баһар қайтиду»

яки Чөләктә өткән шеирийәт мәйрими

Шуни ишәшлик ейтишқа болидуки, бу қетим Чөләк йезисиниң Мәдәнийәт өйидә талантлик шаир Абдумәжит Дәләтовниң ярқин хатирисигә беғишлинип яш өсмүрләр арисида уюштурулған мушаирә пәкәт өзиниң мәзмун-маһийити жәһәттинла әмәс, шундақла өткүзүлүш даириси биләнму алаһидә пәриқләнгәнлиги диққәткә сазавәрду.

Мәзкүр мушаиригә виләйтимиз даирисидики мәктәпләрдә билим еливатқан 62 оқуғучи балиларға хас сәһимий һис-туйғулар билән йезилған шеирлирини һавалә қилған еди. Конкурс шәрти бойичә, бу шеирлар алдин-ала адил қазилар муһакимисигә қоюлуп, нәтижидә 11 оқуғучиниң шеири таллавланди.

Бу һәктә мәзкүр мушаирини уюштурған «Уйғур мәктәплирини қоллаш» фонди рәисиниң орунбасари Музәппәр Зайитов көпчиликини тонуштуруп өтти.

Шеирийәт мәйрими Гүлбаһар Насированиң «Баһар қайтиду» намлиқ А.Дәләтовниң қәлимигә мәнсүп шеирни оқуштин башланди. Уйғур театриниң артисти Пәрһат Давутовниң орунлишида мәтини шаир қәлимигә мәнсүп «Баһар кәлди» намлиқ наһша яңриғандин кейин оқуғучилар бир-бирләп сәһнигә чиқип конкурс шәрти бойичә дәсләп А.Дәләтовниң бир шеирини, андин өзлириниң ижадидин шаирға беғишланған шеирлирини ипадилек оқуп бәрди. Уларниң ичидин «Өң жүгрүклирини» ениқлаш асан болмиди, әлвәттә. Чүнки сәһнигә көтирилгән яш һәвәскарларниң һәммисила дегидәк бир-биридин қелишимиди десәк, хаталашқанлиғимиз әмәс.

Шундақ болсиму, ондин ошук шаир вә әдәбиятшунаслардин тәркип тапқан адил қазилар топи мукапатлик орунларға мувапик дөп һесапланған шеирларниң муәллиплирини ениқлиди. Нәтижидә Әмгәкчиқазақ наһийәсидики Маливай от-

тура мәктивиниң оқуғучилири Дилдара Надирова билән Мирғияс Данияр, И.Тайиров наמידики мәктәптин Шахноза һейтжанова, йәнә шу мәктәпниң 11-синип оқуғучиси Саһибәм һәмраева, Панфилов наһийәсиниң Пәнжим йезисидики А.Розибәкиев наמידики мәктәпниң 8-синип оқуғучиси Зулмира Мәһәмәтова, Садир оттура мәктивиниң 5-синип оқуғучиси Руслан һәмраев вә Д.Қонаев наמידики колледжниң (Талғир шәһири) студенти Дилнура Вәжитова 3-орунни егилигән болса, Уйғур наһийәси Долата оттура мәктивиниң 9-синип оқуғучиси Қолдаш Шәмшидинов билән Кичик Ақсу оттура мәктивиниң 8-синип оқуғучиси Дилияр Межитов 2-орунни егилиди. 1 орунға Әмгәкчиқазақ наһийәси Исмайл Саттаров наמידики мәктәпниң 4-синип оқуғучиси, ениғирақ ейтқанда, конкурсниң әң яш қатнашқучиси Асим Шахзад мүйәссәр болди. Әң жуқури мукапат — Гран-при Уйғур наһийәси Мәшүр Жәлилов наמידики мәктәпниң 10-синип оқуғучиси Тәғдир Октябрьовниң әнчисигә тәғди.

Мошу йәрдә А.Дәләтовниң «Унтума» намлиқ шеирини қазақ тилиға тәржимә қилған вә шаирға беғишләп бир шеир йезип кәгән Бижанов йезисидики М.Мақатаев наמידики мәктәпниң оқуғучиси Нурғожа Айтүған шеир оқуғанда залдикиләр алаһидә һаяжанлинип кәткәнлигини ейтмай мүмкин әмәс.

Бу күни сөзгә чиққан Қазақстан Язғучилар иттипақи йенидики Уйғур әдәбияти кеңишиниң рәиси Әхмәтжан һашири, Язғучилар иттипақиниң кативи Султан Қалиулы, «Евразия» жур-

налиниң баш муһәррири, язғучи Дәвләтбек Байтурсынов, алим Рабик Исмаилов, Москвадин кәлгән шаир, Н.Островский наמידики мукапатниң саһиби Веләм Садиқов, язғучи Гүлбәһрәм Хошаева вә башқилар яш шаирларға изгү тиләклирини изһар қилди.

Һәқиқәтәнму бу күни Чөләк тәвәсидә өткән шеирийәт мәйрими дилларға илһам беғишләп, баһар билән биллә шаир роһиниң, униң ижадийитиниң қәлбимиз тәридә мәнғү сақлинидиғанлиғини намайиш қилди. Яш сәнәткарларниң әвришим уссул, дилраба нахшилири тәңкәш болған мушаириниң һаяжанлиқ дәқиқилири узакқичә унтулмайдигәнлиги сөзсиз.

Жумһурийәтлик Уйғур этномәдәнийәт мәркизиниң қоллап-қувәтлиши билән уюштурулған бу мушаиридә сөзгә чиққан мәркәз рәиси Шаһимәрдан Нурумов, вилайәтлик Уйғур этномәдәнийәт мәркизиниң рәиси Рәһимжан Тоқәев мәзкүр шеирийәт мәйрими уюштурған фонд наһиға вә униң рәиси Алимжан Тиливалдиға өзлириниң миннәтдарлиғини изһар қилип, бу әнәһни давамлаштуруш һәжәтлигини тәкитләшти. Ахирида шаирниң қом-қериндашлири А.Тиливалдиға һөрмәт йүзисидин чапан кийгүзди. Өз новитидә, А.Тиливалди мәзкүр чарә-тәдбирни өткүзүштә маддий жәһәттин қоллап-қувәтлигән жумһурийәтлик Уйғур этномәдәнийәт мәркизигә, Алмута шәһәрлик Уйғур этномәдәнийәт мәркизигә, Уйғур наһийәсидики «Бағвәнләр» жәмийитигә, «Жанар» аяллар фондиға, «Ғалжат» фондиға вә Дәләтовлар аилисигә өзиниң сәһимий миннәтдарлиғини изһар қилди.

Мәһәмәтжан НАПИЗОВ. Әмгәкчиқазақ наһийәси.